

223) వరాళి

ప|| మహి నుద్యోగిగావలె మనుజుడైనవాడు | సహజివలె నుండేమీ సాధింపలేడు ||

చ|| వెదకి తలచుకొంటే విష్ణుడు గానవచ్చు | చెదరి మఱచితే సృష్టి చీకటా |

పొదలి నడచితేను భూమెల్లా మెట్టి రావచ్చు | విదిరించితే గాలము నిమిషమై తోచు ||

చ|| వేడుకతో జదివితే వేదశాస్త్రసంపన్నుడౌ | జాడతో నూరకుండితే జడుడౌను |

వోడక తపసియైతే వున్న తోన్న తుడౌ | కూడక సోమరియైతే గుణహీనుడౌను ||

చ|| మురహారు గొలిచితే మోక్షము సాధించవచ్చు | వెరవెఱగకుండితే వీరిడియాను |

శరణంటే శ్రీవేంకటేశ్వరుడు రక్షించును | పరగ సంశయించితే పాషండుడౌను ||